

## مولانا قاری عبدالحمید (منڈی بہاؤ الدین) کا انتقال پر ملال

مورخہ 31 مئی بروز منگل بزرگ عالم دین مولانا قاری عبدالحمید سرپرست مرکزی جمعیت اہل حدیث منڈی بہاؤ الدین و سابق ناظم منڈی بہاؤ الدین اور خطیب مرکزی جامع مسجد اہل حدیث منڈی بہاؤ الدین وفات پا گئے۔ انا للہ و انا الیہ راجعون۔ مرحوم نے اپنی ساری زندگی دین حنیف کی دعوت و تبلیغ میں گزاری۔ مرحوم کو اللہ تعالیٰ نے بہت سی خوبیوں سے نواز رکھا تھا۔ بیک وقت ایک مدرس، خطیب و مبلغ تھے۔ مرحوم کی نماز جنازہ مولانا عبدالواحد سلفی ناظم اعلیٰ مرکزیہ گجرات نے پڑھائی۔

## شیخ حافظ محمد زبیر عمر، شیخ محمد عبید عمر و شیخ محمد عمیر عمر (سواہدہ) کو صدمہ

ان کے والد محترم شیخ محمد عمر کا انتقال پر ملال

مورخہ 24 مئی بروز منگل شیخ حافظ محمد زبیر عمر، شیخ محمد عبید عمر اور شیخ محمد عمیر عمر کے والد محترم طویل علالت کے بعد سواہدہ میں انتقال کر گئے۔ انا للہ و انا الیہ راجعون۔ مرحوم جامع مسجد سواہدہ اہل حدیث کے اولین نمازی اور معاون ہونے کے ساتھ ساتھ انتہائی بااخلاق اور نیک انسان تھے۔ مرحوم کی نماز جنازہ مولانا قطب شاہ نے پڑھائی جس میں ان کے عزیز و اقربا کے علاوہ سواہدہ شہر سے کثیر تعداد میں لوگوں نے شرکت کی۔ جہلم سے نائب مدیر الجامعہ حافظ عبدالغفور مدنی، صدیق احمد یوسفی اور سیٹھی محمد ارشد نے نماز جنازہ میں شرکت کی۔

## قاری غلام رسول (مدرس جامعہ علوم اُثریہ) کو صدمہ

ان کے والد محترم حاجی عبدالواحد کا سانحہ ارتحال

مورخہ 9 جون بروز جمعرات قاری غلام رسول مدرس جامعہ علوم اُثریہ کے والد محترم حاجی عبدالواحد کٹن شٹکوش ضلع نیلم آزاد کشمیر میں طویل علالت کے بعد وفات پا گئے۔ انا للہ و انا الیہ راجعون۔ مرحوم صوم و صلوٰۃ کے پابند، بااخلاق اور شب زندہ دار انسان تھے۔ مرحوم نے مسجد و مدرسہ کیلئے اپنی زمین وہاں پر وقف کی۔ آج وہ عظیم الشان مسجد اور مدرسہ ان کیلئے صدقہ جاریہ ہے۔ مرحوم کی نماز جنازہ مولانا قطب شاہ نے پڑھائی۔ جہلم سے جامعہ کے مدیر التعليم مولانا محمد عبداللہ، مولانا نوید احمد بشار اور قاری عبدالوحید امام و مدرس جامع مسجد اللہ اہل حدیث پوران نے نماز جنازہ میں شرکت کی۔

رئیس الجامعہ حافظ عبدالحمید عامر نے سعودی عرب سے واپس آنے کے بعد قاری عبدالحمید رحمہ اللہ، شیخ محمد عمر رحمہ اللہ کے گھر جا کر ان کے بیٹوں سے، اور قاری غلام رسول سے ان کے والد محترم کی وفات پر تعزیت کی اور دعا کی کہ اللہ تعالیٰ مرحومین کو اعلیٰ علیین میں جگہ عطا فرمائے۔ آمین